


Rok President Thomas S. Monson



Gadad ba gonop ngad pired?

Ure binaw ni, kug paer mug pigpig nga langin farom, fare Glasia ke chathowliypi nimeen, ma picha' ni kar muruweliyed ni dariy pulwon riy e gidii' ko pi ward urom. Bo'or e ngiyal' fare muruwel ke yaen nib fel' rogon, me pii' ngak fare Na'un ni tafen e cha'ar rok bisof yu biyu' e fak e nimeen nge yu ra'ay paawan ko nimeen. Machane, boech ngiyal', pi gidii' ni dariy pulowun' e muruwel rorad bay gathi kemus lublub dakean e pa' raed machane puwaen' u lan gumiiircha' nge laniyaen'raed.

Ku gumanang fare ngiyal' nem ni kug kunuyed e pagal nib fel yangren ko Aaronic Priesthood ni ngan bi'ech nigid tafen e nimeen. Pii gidii' ni kar falflan' rad ko fare murwel, e kar faleged re murwel, mi yad kunuyed e paan ni ngar ur feged. U to'oben e magal ko nifiy, kug kayed pi hot dog mug madnam gaed ko tin kug rin'ed nib fel' rogon.

Machene, ba' e ta'areb e magowan ni tha'bi kireb. Fare lingann nge nifiy ke yib e murus ngak e 5,000 (lal' e biyu') i nimeen ma tomur riy de yoeg bo'or i raed ni ngar gargeleged e pi fakraed. Tomuren e ren'ey kug paged buchuw i paan ere rayog ngar gargeleged e nimeen pifak raed.

Dariy chongin e Glasia ni kar ayuweged e gidii' nib t'uf nibe pag taliin fa dabu dakaen re n'en ni ke fil riy. Muruwel, chuweg e salpiy, ngongoliy e tin nib mil fan dad, nge foeth reb ngak reb e yalen rodad.

Thingar da tayed u wun'dad, ni bin tha'bi fel' rogon e cha'ar ko gubin e tabinaw nga lan e Glasia e ngan chuweg e gaan, maad, nge boech i ban'en ko yafos rodad, ma fa'an rayog, yug boech e tin nib t'uf. Fare Na'un ni tafen e cha'ar

rok Somoel e ma un ngay e ngiyal', salap, tin cheg gaed ngay, murnguy, tin yibliy nag, nge salpiy rok chongiin e Glasia nib yul'yul'. Fare bishop rayog ni nge pi' e ren'ey ngak gidii' ba t'uf ayuw nem.

Gamad ba'adag gubin e Gidii'en rok Got ko Tin Tumor e Rran ni ngar gonop' gaed ko pi duwgliy raed, pired nib sobut rogon, min pag e tin dariyfan fab malfith ngay. Bo'or e gidii' ma rayog ni ngar athamgilyed pi ngiyal' ni dariy e salpiy raed fa'anra ba' e chugum e gaan nge chugum e maad, ma fa'an dairy e malfith roraed. Daba' gadad ma pi-r'eg bo'or i gidii' mi kar leked e fonow ney nib gaach: ba' a chugum e malfith roraed ma dariy e gaan roraed.

Ngu gog biyay ko mange yog fa bin somm'on e Presidency ko fa tin baarame duw ni ke yan:

"Kan machib nagraed e Gidii'en rok Got ko Tin Tumor e Rran, ni ngar ngongliyed, ma nga kur chariyed boechuw e salpiy nga bang. Ngan rin' e ren'ey ni nge mang ayuw rom me mang matanang ko yafos rom nib mataw. Gubin e tabnaw ma bay e gonop rorad ni ngar pii'ed ngorad e tin nib t'uf rorad.

"Demutrug u uw gabe paer, gamad ba'adag ni ngam fal'eg rogom ko pi sik'eng ko yafos ni ngam matangiy e salpiy rom. Gamad ba'adag ni ngam chathowliy e salpiy rom; dam chuwi'iy tin ni dani t'uf rom min buch'uw e malfith rom. Ngam thange malfith rom ni papay u rogoni rayog rom, me yog ni puf rogom ko biney e magowon. Mu cha'ariy buch'uw e salpiy bingyal' ni nge magaey e salpiy rom nap'an ba' e sikeng.¹

Kad faleged rogdad ko pii skeng nibay yib nga lane yafos rodad? Ku bay boech banen ni gadad bachaeg riy? Gadad be paer ni gadad ba gonop? Ba' e chugum rodad nap'an i yib pi sikeng? Gadad ba fol nag e motochiyel ku Got? Gadad ba fol gaed ko pi machib rok pi profet? Kad faleged rogdad ni ngad pii'ed e tirodad ngak e pi'in gafgow, nge nii' nib t'uf e ayuw rorad? Gadad ba cha'ariy e micheg rodad ngak Somoel?

Gadad ba paer u ko ngiyal' nib mom'aw. Bingyal' dab da nanged mang e ra buch; ere, ke t'uf ni ngad fal'eg rogdad ko pi sik'eng rodad. Ngiyal ni ra tabab i mel'eg urngin banen ma dakuriy e ngiyal ningad fal'eged rogdad riy.

NOTE

1. Bin Somm'on e Presidency, *All Is Safely Gathered In: Family Finances* (pamphlet, 2007).

ROGON NI NGAN FIL KO BINEY E MULWOL

Mu lemnag mornga'agen e tin t'uf gidii' gabe guy, min lemnag mornga'agen urogon rayog ni ngam awuegrad ni ngar ngongoliyed tiroraed ko muruwel, salpiy, gaan, fa nap'an e ngiyal' ko sikeng. Mu lemnag mornga'agen e ban'en rayog ni ngam dag ngorad, boed e fal'eg e milay' fa rogon ni ngan chuw'iy ban'en nib gonop rogon. Pin'ey ra ayuwegraed ni ngar fol gad pi thin rok President Monson.

FEL' YANGREN

Kug Pigpig Bayay

Tirok Jaïne Araújo

Reb e rran, tomuren ni kug mu' ko pigpig ngak bee', kug waen nib chuchugur ko na'un e liyoer romad, mug guy la'agrow i ppin ni kar be'ech gow fare na'un. Kug duwer nagrow: "Walageg nib ppin, ba' t'uf ayuw romew?" Bagyow ke siminmin nge yog ni kug gub ko

ngiyal' nib mangil bachane kemus ni yigo' yow kar be'ech gow nge kar magaf gow nib almarin. Ke yog ngog ni ke meybil ni Somoel ra l'oeg bee' ni nge ayuweg nagrow. Kug falfalen ni gag e fulweg ko tabane meybil rok. Kug mu' ko pigpig rog ngak reb bee' mu kug magaf boed yow, machance kug lek e gumircha'eg mug pigpig yug boech.

Ba' e motochiyel ni ngam muruwliy nib falfalaen' (muguy ko D&C 24:7). Nap'an gadad ba'adag ni ngad pigpig gaed gubin ngiyal', rayog ni ngad ayuweged pi ma'ang'ang u yafos roraed. Ra mon'og e yafos rodad nap'an gadad ba pigpig gad. Gadaed ba tu'uf rok Somoel, Ir ba ayuweg urngin e bitir Rok, ma Ir ra pii' ngodad gelingin ni ngad pigpig gaed.

Fare cha' ni ke yoloey e biney ma paer u Rio Grande do Norte, Brazil.

BITIR

Kam Fal'eg Rogom?

Pi fulweg: Riyul', Riyul', Deriyul', Riyul', Deriyul'

President Monson ke ning dad ni ngad fal'eg rogdad ko pi ngiyal' mom'aw min ayuweged yug boech e gidii' ko ngiyal' mom'aw. Mu sik'eng nigem ko re riyul-fa-deriyul' sikeng ney nge ni ngam guy fa'an kam fal'eg rogom!

Gubin e ngiyal' rayog ni ngu pir'eg e bee' ni ngu ayuweg.

Riyul' Deriyul'

Rayog nggu oge magaer ko gubin e tirog.

Riyul' Deriyul'

Dariy ban'en nib cheag rog ni rayog nggu f'oeth ngak bee'.

Riyul' Deriyul'

Be gonop ni ngam cha'ariy e salpiy ko taboch.

Riyul' Deriyul'

Ba t'uf e fafal nge maad nib be'ech nggu falfalaen'.

Riyul' Deriyul'



Thabi Ga' e Murwel rok Yesus Kristus: Ta Ayuw

Mich, Tabinaew, Ayuw

U fithik e meybil mu bi'eg pin'ey nge lemnag mang t'uf ni ngan machib. Urogon e gonop marnga'agen e yafos nge murwel rok Somoel ra gelnag e mich rom ulanginn Ir nge yibliy pi'in ni ngam fil nge visit teach? Ra tin ni ga ba adag ni ngam nang, man ko reliefsociety.lds.org.

Pin'ey e bin somm'on ko boech e guruy ko fare Visiting Teaching Milwol ni ba dag bo'or e ba'nen ko fare muruwel rok en Tathapeg.

Yesus Kristus ke micheg, “Dab gu pagmed ngam pired ni go' gimed; ya bay kug sul ngomed” (John 14:18). Ir ra pii' ngodad “yan nga luwan e kireban' rorad” (Isaiah 61:3). Bachan Kristus ke gafgow min bayuliy dad, Dabi pag talin ngodad. “Tathapeg rodad ke fek nga dakean . . . pi amith rodad, nge pi gafgow nge mo'owaer rodad ere ni nge nang tin gadad ba thamiy nge urogon ni nge gapasaen' laniyaen'-dad,” ke yog Linda S. Reeves, Bin La'agrow e couelor ko General Presidency ko Relief Society.¹

Fare llowan' ni Kristus ra gapasaen' dad ra pii' ngodad gapas nge ayuwegdad ni ngad fol gad e wok rok ni ngad ayuweged boech i gidii'. President Thomas S. Monson e ga'ar: “Llowaen' roadad ko fare gospel nge t'ufeg rodad ko Chitamangdad nu Tharmiy nge Tathapeg rodad ra gapasaen'dad nge

ayuwegdad nge pii' gumircha'dad e falfalaen' nap'an gadad ma paer nib mat'aw nge fol e motochiel. Dariy e ban'en u lane e fayleng ney rayog ni ba gel nagdad.”²

Keb ko pi Chep nib Thothup

John 14:18, 23; Alma 7:11–13; Doctrine and Covenants 101:14–16

Cheppin Rodad

Elaine L. Jack, bin ragag nge l'agrow i General Presidency ko Relief Society, e ga'ar: “Nap'an gadad ma visit teach, gadad ba ayuwegdad ngodad. Pi pa'ay a ma yoeg nrogon de yoeg pi laman. Ngad koelkoel gaed ba dag ngodad ba adagdad. Minmin rodad nu ta'abang ma ulunguy ngodad. Nap'an gadad ma ayuweg bee ra be'ech nag e ya'el rodad. De yoeg ni ngad feked e mo'owaer ko bee' nib gafgow gubin ngiyal', machance rayog ni ngad ayuweged e bee' nib gafgow ni nge athamgilyi.”³

Bpin ni kakrom u lane e Relief Society rodad “kar pir'eged gel nib

thothup u dakean t'uf nge runguy roraed. . . . Nap'an kar gafgow gaed e pi m'ar nge yam', kar meybil gaed nib gel' ngoraed nge kar fal'eg laniyaen'raed. 'Fare t'uf rok Got ke yaen u gumircha' nga gumircha', Helen Mar Whitney, ke yoloey 'nap'an fare mo'onyaen dariy e gelngin rok dabiyog ni nge lumel nigeg ni ngu pag e mich rog u Somoel, nge gelngin rok, boechngiyal', ke yaen.”⁴

NOTES

1. Linda S. Reeves, “The Lord Has Not Forgotten You,” *Ensign* fa Liahona, Nov. 2012, 120.
2. Thomas S. Monson, “Be of Good Cheer,” *Ensign* fa Liahona, May 2009, 92.
3. Elaine L. Jack, u *Daughters in My Kingdom: The History and Work of Relief Society* (2011), 119.
4. *Daughters in My Kingdom*, 29–30.

Mu Lemnag e Ren'ey

Urogon e llowan' ni fare Somoel ma nangem, ma pii'em e gapasaen' lan'iyaaen?